

Sommarju Eżekuttiv tal-Opinjoni tal-KEPD dwar il-proposta għal Regolament tal-Parlament Ewropew u tal-Kunsill li tikkonċerna r-rekwiżiti tal-approvazzjoni tat-tip għall-użu tas-sistema eCall u l-emenda tad-Direttiva 2007/46/KE

(It-test shiħ ta' din l-Opinjoni jista' jinstab bl-EN, l-FR u d-DE fuq il-websajt tal-KEPD <http://www.edps.europa.eu>)

(2014/C 38/04)

1. Introduzzjoni

1.1. Konsultazzjoni tal-KEPD

1. Fit-13 ta' Ġunju 2013, il-Kummissjoni adottat proposta għal Regolament tal-Parlament Ewropew u tal-Kunsill li tikkonċerna r-rekwiżiti tal-approvazzjoni tat-tip għall-użu tas-sistema eCall u l-emendar tad-Direttiva 2007/46/KE ("il-Proposta") ⁽¹⁾ imhabbra fil-Komunikazzjoni tal-Kummissjoni tal-21 ta' Awwissu 2009 dwar "eCall: Żmien għall-Użu" ("il-Komunikazzjoni tal-2009") ⁽²⁾.

2. Il-KEPD jilqa' l-fatt li qiegħed jiġi kkonsultat mill-Kummissjoni u li fil-preambolu tal-Proposta hemm inkluża referenza għall-konsultazzjoni.

3. Qabel l-adozzjoni tal-Proposta, il-KEPD ingħata l-possibbiltà li jipprovdi kummenti informali lill-Kummissjoni. Apprezza hafna li l-biċċa l-kbira tal-kummenti ġew ikkunsidrati.

1.2. Għanijiet u kamp ta' applikazzjoni tal-Proposta

4. Il-Proposta tikkomplimenta miżuri regolatorji oħra li ġew implimentati biex jappoġġjaw l-użu ta' eCall, bħad-Direttiva ITS 2010/40/UE ⁽³⁾, ir-Rakkomandazzjoni tal-Kummissjoni tat-8 ta' Settembru 2011 dwar l-appoġġ għas-servizz eCall mifrux madwar l-UE ⁽⁴⁾, u l-adozzjoni tal-ispeċifikazzjonijiet għall-aġġornament tal-Punti ta' Tweġib dwar is-Sigurtà Pubblika (PSAPs) ⁽⁵⁾, dwar liema l-KEPD kien ikkonsultat u ngħata kummenti ⁽⁶⁾.

5. Il-Proposta ttipprovdi għall-introduzzjoni obligatorja ta' sistema fil-vettura eCall f'vetturi tat-tip approvat godda fl-Ewropa. Għall-kuntrarju tas-sistema attwali fejn eCall hija installata mill-manifatturi tal-karozzi fuq bażi volonatarja, il-Proposta tippredvi t-twaħħil obligatorju ta' apparat eCall fil-vetturi godda kollha billi wiehed jibda bil-karozzi tal-passiġġieri u l-vetturi kummerċjali hfief mill-1 ta' Ottubru 2015 ⁽⁷⁾. Għalhekk tinkludi diversi obbligi indirizzati lill-manifatturi tal-vetturi/tagħmir.

4. Konkluzjonijiet

63. Il-KEPD jenfasizza li l-ipproċessar tad-dejta personali huwa wiehed mill-obbligi ewlenin mahluqa mill-Proposta u jilqa' l-fatt li diversi mir-rakkomandazzjonijiet li għamel fir-rigward tal-implikazzjonijiet tal-protezzjoni tad-dejta ta' eCall 112 ġew ikkunsidrati.

⁽¹⁾ COM(2013) 316 finali.

⁽²⁾ COM(2009) 434 finali.

⁽³⁾ Id-Direttiva 2010/40/UE tal-Parlament Ewropew u tal-Kunsill tas-7 ta' Lulju 2010 dwar il-qafas għall-varar ta' Sistemi ta' Trasport Intelligenti fil-qasam tat-trasport bit-triq u għall-interkonnnessjonijiet ma' modi oħrajn ta' trasport (ĠU L 207, 6.8.2010, p. 1).

⁽⁴⁾ Ir-rakkomandazzjoni tal-Kummissjoni 2011/750/UE tat-8 ta' Settembru 2011 dwar l-appoġġ għal servizz eCall mifrux madwar f'netwerks ta' komunikazzjoni elettronici għat-trażmissjoni ta' sejhiet ta' emergenza mill-vettura abbażi tal-112 ("eCalls") (ĠU L 303, 22.11.2011, p. 46).

⁽⁵⁾ Regolament Iddelegat tal-Kummissjoni (UE) Nru 305/2013 tas-26 ta' Novembru 2012 li jissupplimenta d-Direttiva 2010/40/UE tal-Parlament Ewropew u tal-Kunsill fir-rigward tal-forniment armonizzat ta' eCall interoperabbli fl-UE kollha, Test b'rilevanza għaž-ŻEE (ĠU L 91, 3.4.2013, p. 1).

⁽⁶⁾ Ara b'mod partikolari l-Opinjoni tat-22 ta' Lulju 2009 dwar id-Direttiva ITS, il-kummenti formali tat-12 ta' Diċembru 2011 dwar ir-Rakkomandazzjoni tal-Kummissjoni dwar l-implimentazzjoni tal-eCall mifruxa madwar l-UE, u l-ittra tad-19 ta' Diċembru 2012 dwar ir-Regolament Iddelegat tal-Kummissjoni fir-rigward tad-dispożizzjoni armonizzata għal eCall mifruxa madwar l-UE interoperabbli, kollox ippubblikat fuq il-websajt tal-KEPD: <http://www.edps.europa.eu> (taħt "Konsultazzjoni").

⁽⁷⁾ Ara l-Artikolu 4 u l-Artikolu 5(1) tal-Proposta.

64. Fir-rigward ta' eCall 112, il-KEPD jirrakkomanda li l-kwistjonijiet li ġejjin jiġu speċifikati ulterjorment fil-Proposta:

- għandha tiddaħhal referenza esplicita applikabbli għal-liġi dwar il-protezzjoni tad-dejta fl-UE, fil-Proposta permezz ta' dispożizzjoni sostantiva u ddedikata, li ssemmi b'mod partikolari d-Direttiva 95/46/KE u li tispeċifika li d-dispożizzjonijiet ser japplikaw skont ir-regoli nazzjonali li jimplementawha;
- ir-referenza għad-dokument ta' hidma tal-Grupp ta' Hidma tal-Artikolu 29 mir-referenza li saret għal-leġiżlazzjoni dwar il-protezzjoni tad-dejta fil-Premessa 13;
- għandhom jiġu żviluppati salvagwardji ta' protezzjoni tad-dejta konkreti li japplikaw għall-eCall 112 fil-Proposta aktar milli fl-atti ddelegati u b'mod partikolari li l-Artikolu 6:
 - taħtar il-kontrollur u l-awtorità responsabbli biex tindirizza t-talbiet għal aċċess;
 - tispeċifika l-lista ta' dejta msemmija b'halha sett minimu ta' dejta b'halha sett shih ta' dejta (possibbilment biex tiġi elaborata f'att iddelegat jew ta' implimentazzjoni);
 - tinkludi l-possibbiltà li s-sogġetti tad-dejta jiddiżattiwaw l-eCall privata u servizz b'valur miżjud;
 - tispeċifika l-perjodi ta' żamma għad-dejta pproċessata.
 - tispeċifika l-modalitajiet tal-eżerċizzju tad-drittijiet tas-sogġetti tad-dejta.
- L-Artikolu 6(3) għandu jiġi kkumplementat biex jiġi żgurat li l-informazzjoni li jirreferi għaliha hija parti mid-dokumentazzjoni teknika li tingħata flimkien mal-vettura u għandu jiġi speċifikat fil-Proposta li d-disponibbiltà tal-informazzjoni għandha tiġi indikata lis-sidien tal-karrozza meta tinxtara l-karrozza, f'dokument separat.
- Il-KEPD għandu jiġi kkonsultat qabel l-adozzjoni tal-atti ddelegati previsti fl-Artikolu 6(4).

65. Fir-rigward tal-eCall privata u s-servizzi b'valur miżjud, il-KEPD ifakkar li huma rregolati mill-Proposta biex b'hekk jikkonformaw ma' rekwiżiti ta' dejta simili jew aktar stretti minn dawk previsti għas-sistema eCall 112. Huwa fakkar ukoll li:

- il-Proposta tispeċifika li kuntrarjament għall-e-Call 112, l-eCall privata u s-servizzi b'valur miżjud għandhom jiġu attivati fuq bażi volontarja u diżattivati b'mod predefinit;
- ir-rekwiżit għal kuntratt xieraq u distint bejn il-konsumatur u l-fornitur tas-servizzi huwa ddikjarat f'dispożizzjoni speċifika tar-Regolament propost u li huwa ċċarat fid-dispożizzjoni li dan il-kuntratt għandu jkopri aspetti ta' protezzjoni tad-dejta, inkluż l-ġħoti ta' informazzjoni xierqa lill-konsumaturi dwar is-servizz(i) u l-ġħbir tal-kunsens tagħhom għall-ipproċessar tad-dejta fir-rigward tad-dispożizzjoni ta' dawn is-servizzi b'valur miżjud. Il-proposta tiżgura li s-sogġetti tad-dejta jingħataw l-għażla li jagħzlu s-servizzi, permezz ta' offerta ta' kuntratt speċifika, li ssir qabel l-ipproċessar. Il-klawnsoli mhux negozjabbli li jagħmlu parti minn kuntratt ta' bejgħ ta' karrozza, jew klawnsoli li jagħmlu parti mit-termini u l-kundizzjonijiet generali, li l-aċċettazzjoni tagħhom hija obligatorja, mhux ser ikunu tajba għal dan ir-rekwiżit.
- Fil-kuntratt għandu jiġi ddikjarat ukoll li r-rifjut tas-servizz offrut mhux ser ikollu konsegwenzi negattivi marbuta ma' dak ir-rifjut. Tali dikjarazzjoni tista' tidher fid-dikjarazzjoni ta' privatezza tal-kuntratt.

66. Il-KEPD jirrakkomanda wkoll li:

- huwa ċċarat fil-Proposta li l-intraċċar kostanti huwa pprojbit għal servizzi b'valur miżjud;

- il-kategoriji ta' dejta pproċessata skont l-eCall 112 – u l-eCall privata u s-servizzi b'valur miżjud huma speċifikati f'dispożizzjoni sostantiva tal-Proposta u li l-kunċett ta' "FSD" huwa ddefinit fil-Proposta;
- hija pproċessata biss id-dejta meħtieġa għal eCall privata u servizzi ta' valur miżjud f'konformità mal-prinċipju ta' minimizzazzjoni tad-dejta;
- dispożizzjoni speċifika tfakkar li l-ipproċessar ta' dejta sensittiva taht eCall privata u servizzi ta' valur miżjud huma pprojbiti;
- il-perjodu ta' żamma tad-dejta pproċessata skont eCall 112, eCall privata u s-servizzi ta' valur miżjud huwa stabbilit u speċifikat f'dispożizzjoni sostantiva tal-Proposta;
- is-sigurtà tad-dejta pproċessata skont eCall 112, eCall privata u s-servizzi b'valur miżjud hija ggarantita minn xi speċifikazzjonijiet fit-test.

Magħmul fi Brussell, id-29 ta' Ottubru 2013.

Giovanni BUTTARELLI

Assistent Kontrollur Ewropew għall-Protezzjoni tad-Data
